
Maheshvara or Rudra Stotram

ಮಹೇಶ್ವರಸ್ತೋತ್ರಂ ಅಥವಾ ರುದ್ರಸ್ತೋತ್ರಂ

Document Information



Text title : Maheshvara or Rudra Stotram

File name : maheshvarastotram.itx

Category : shiva

Location : doc_shiva

Transliterated by : Ruma Dewan

Proofread by : Ruma Dewan

Description/comments : Lingapurana pUrvabhagaH | adhyAyaH 18| 138||

Latest update : March 27, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 27, 2023

sanskritdocuments.org

ಮಹೇಶ್ವರಸ್ತೋತ್ರಂ ಅಥವಾ ರುದ್ರಸ್ತೋತ್ರಂ



ಶ್ರೀವಿಷ್ಣುರುವಾಚ -

ಏಕಾಕ್ಷರಾಯ ರುದ್ರಾಯ ಅಕಾರಾಯಾತ್ಮರೂಪಿಣೇ .
ಉಕಾರಾಯಾದಿದೇವಾಯ ವಿದ್ಯಾದೇಹಾಯ ವೈ ನಮಃ .. 1..
ತೃತೀಯಾಯ ಮಹಾರಾಯ ಶಿವಾಯ ಪರಮಾತ್ಮನೇ .
ಸೂರ್ಯಾಗ್ನಿಸೋಮವರ್ಣಾಯ ಯಜಮಾನಾಯ ವೈ ನಮಃ .. 2..
ಅಗ್ನಯೇ ರುದ್ರರೂಪಾಯ ರುದ್ರಾಣಾಂ ಪತಯೇ ನಮಃ .
ಶಿವಾಯ ಶಿವಮಂತ್ರಾಯ ಸದ್ಯೋಜಾತಾಯ ವೇಧಸೇ .. 3..
ವಾಮಾಯ ವಾಮದೇವಾಯ ವರದಾಯಾಮೃತಾಯ ತೇ .
ಅಘೋರಾಯಾತಿಘೋರಾಯ ಸದ್ಯೋಜಾತಾಯ ರಂಹಸೇ .. 4..
ಈಶಾನಾಯ ಶ್ರುಶಾನಾಯ ಅತಿವೇಗಾಯ ವೇಗಿನೇ .
ನಮೋಽಸ್ತು ಶ್ರುತಿಪಾದಾಯ ಊರ್ಧ್ವಲಿಂಗಾಯ ಲಿಂಗಿನೇ .. 5..
ಹೇಮಲಿಂಗಾಯ ಹೇಮಾಯ ವಾರಿಲಿಂಗಾಯ ಚಾಂಭಸೇ .
ಶಿವಾಯ ಶಿವಲಿಂಗಾಯ ವ್ಯಾಪಿನೇ ವ್ಯೋಮವ್ಯಾಪಿನೇ .. 6..
ವಾಯವೇ ವಾಯುವೇಗಾಯ ನಮಸ್ತೇ ವಾಯುವ್ಯಾಪಿನೇ .
ತೇಜಸೇ ತೇಜಸಾಂಭರ್ತ್ರೇ ನಮಸ್ತೇಜೋಽಧಿವ್ಯಾಪಿನೇ .. 7..
ಜಲಾಯ ಜಲಭೂತಾಯ ನಮಸ್ತೇ ಜಲವ್ಯಾಪಿನೇ .
ಪೃಥಿವ್ಯೈ ಚಾಂತರಿಕ್ಷಾಯ ಪೃಥಿವೀವ್ಯಾಪಿನೇ ನಮಃ .. 8..
ಶಬ್ದಸ್ಪರ್ಶಸ್ವರೂಪಾಯ ರಸಗಂಧಾಯ ಗಂಧಿನೇ .
ಗಣಾಧಿಪತಯೇ ತುಭ್ಯಂ ಗುಹ್ಯದ್ಗುಹ್ಯತಮಾಯ ತೇ .. 9..
ಅನಂತಾಯ ವಿರುಪಾಯ ಅನಂತಾನಾಮಯಾಯ ಚ .
ಶಾಶ್ವತಾಯ ವರಿಷ್ಠಾಯ ವಾರಿಗರ್ಭಾಯ ಯೋಗಿನೇ .. 10..
ಸಂಸ್ಥಿತಾಯಾಂಭಸಾಂ ಮಧ್ಯೇ ಆವಯೋರ್ಮಧ್ಯವರ್ಚಸೇ .
ಗೋಪ್ತೇ ಹರ್ತ್ರೇ ಸದಾ ಕರ್ತ್ರೇ ನಿಧನಾಯೇಶ್ವರಾಯ ಚ .. 11..
ಅಚೇತನಾಯ ಚಿಂತ್ಯಾಯ ಚೇತನಾಯಾಸಹಾರಿಣೇ .
ಅರೂಪಾಯ ಸುರೂಪಾಯ ಅನಂಗಾಯಾಂಗಹಾರಿಣೇ .. 12..
ಭಸ್ಮದಿಗ್ಧಶರೀರಾಯ ಭಾನುಸೋಮಾಗ್ನಿಹೇತವೇ .

ಶ್ವೇತಾಯ ಶ್ವೇತವರ್ಣಾಯ ತುಹಿನಾದ್ರಿಚರಾಯ ಚ .. 13..
 ಸುಶ್ವೇತಾಯ ಸುವಕ್ತ್ರಾಯ ನಮಃ ಶ್ವೇತಶಿಖಾಯ ಚ .
 ಶ್ವೇತಾಸ್ಯಾಯ ಮಹಾಸ್ಯಾಯ ನಮಸ್ತೇ ಶ್ವೇತಲೋಹಿತ .. 14..
 ಸುತಾರಾಯ ವಿಶಿಷ್ಟಾಯ ನಮೋ ದುಂದುಭಿನೇ ಹರ .
 ಶತರೂಪ ವಿರುಪಾಯ ನಮಃ ಕೇತುಮತೇ ಸದಾ .. 15..
 ಋದ್ಧಿಶೋಕವಿಶೋಕಾಯ ಪಿನಾಕಾಯ ಕಪರ್ದಿನೇ .
 ವಿಪಾಶಾಯ ಸುಪಾಶಾಯ ನಮಸ್ತೇ ಪಾಶನಾಶಿನೇ .. 16..
 ಸುಹೋತ್ರಾಯ ಹವಿಷ್ಯಾಯ ಸುಬ್ರಹ್ಮಣ್ಯಾಯ ಸೂರಿಣೇ .
 ಸುಮುಖಾಯ ಸುವಕ್ತ್ರಾಯ ದುರ್ದಮಾಯ ದಮಾಯ ಚ .. 17..
 ಕಂಕಾಯ ಕಂಕರೂಪಾಯ ಕಂಕಣೀಕೃತಪನ್ನಗ .
 ಸನಕಾಯ ನಮಸ್ತುಭ್ಯಂ ಸನಾತನ ಸನಂದನ .. 18..
 ಸನತ್ಕುಮಾರ ಸಾರಂಗಮಾರಣಾಯ ಮಹಾತ್ಮನೇ .
 ಲೋಕಾಕ್ಷಿಣೇ ತ್ರಿಧಾಮಾಯ ನಮೋ ವಿರಜಸೇ ಸದಾ .. 19..
 ಶಂಖಪಾಲಾಯ ಶಂಖಾಯ ರಜಸೇ ತಮಸೇ ನಮಃ .
 ಸಾರಸ್ವತಾಯ ಮೇಘಾಯ ಮೇಘವಾಹನ ತೇ ನಮಃ .. 20..
 ಸುವಾಹಾಯ ವಿವಾಹಾಯ ವಿವಾದವರದಾಯ ಚ .
 ನಮಃ ಶಿವಾಯ ರುದ್ರಾಯ ಪ್ರಧಾನಾಯ ನಮೋನಮಃ .. 21..
 ತ್ರಿಗುಣಾಯ ನಮಸ್ತುಭ್ಯಂ ಚತುರ್ವ್ಯೂಹಾತ್ಮನೇ ನಮಃ .
 ಸಂಸಾರಾಯ ನಮಸ್ತುಭ್ಯಂ ನಮಃ ಸಂಸಾರಹೇತವೇ .. 22..
 ಮೋಕ್ಷಾಯ ಮೋಕ್ಷರೂಪಾಯ ಮೋಕ್ಷಕರ್ತ್ರೇ ನಮೋನಮಃ .
 ಆತ್ಮನೇ ಋಷಯೇ ತುಭ್ಯಂ ಸ್ವಾಮಿನೇ ವಿಷ್ಣವೇ ನಮಃ .. 23..
 ನಮೋ ಭಗವತೇ ತುಭ್ಯಂ ನಾಗಾನಾಂ ಪತಯೇ ನಮಃ .
 ಓಂಕಾರಾಯ ನಮಸ್ತುಭ್ಯಂ ಸರ್ವಜ್ಞಾಯ ನಮೋ ನಮಃ .. 24..
 ಸರ್ವಾಯ ಚ ನಮಸ್ತುಭ್ಯಂ ನಮೋ ನಾರಾಯಣಾಯ ಚ .
 ನಮೋ ಹಿರಣ್ಯಗರ್ಭಾಯ ಆದಿದೇವಾಯ ತೇ ನಮಃ .. 25..
 ನಮೋಸ್ವಸ್ವಜಾಯ ಪತಯೇ ಪ್ರಜಾನಾಂ ವ್ಯೂಹಹೇತವೇ .
 ಮಹಾದೇವಾಯ ದೇವಾನಾಮೀಶ್ವರಾಯ ನಮೋ ನಮಃ .. 26..
 ಶರ್ವಾಯ ಚ ನಮಸ್ತುಭ್ಯಂ ಸತ್ಯಾಯ ಶಮನಾಯ ಚ .
 ಬ್ರಹ್ಮಣೇ ಚೈವ ಭೂತಾನಾಂ ಸರ್ವಜ್ಞಾಯ ನಮೋ ನಮಃ .. 27..
 ಮಹಾತ್ಮನೇ ನಮಸ್ತುಭ್ಯಂ ಪ್ರಜ್ಞಾರೂಪಾಯ ವೈ ನಮಃ .
 ಚಿತಯೇ ಚಿತಿರೂಪಾಯ ಸ್ಮೃತಿರೂಪಾಯ ವೈ ನಮಃ .. 28..
 ಜ್ಞಾನಾಯ ಜ್ಞಾನಗಮ್ಯಾಯ ನಮಸ್ತೇ ಸಂವಿದೇ ಸದಾ .

ಶಿಖರಾಯ ನಮಸ್ತುಭ್ಯಂ ನೀಲಕಂಠಾಯ ವೈ ನಮಃ .. 29..
ಅರ್ಧನಾರೀಶರೀರಾಯ ಅವ್ಯಕ್ತಾಯ ನಮೋ ನಮಃ .
ಏಕಾದಶವಿಭೇದಾಯ ಸ್ಥಾನವೇ ತೇ ನಮಃ ಸದಾ .. 30..
ನಮಃ ಸೋಮಾಯ ಸೂರ್ಯಾಯ ಭವಾಯ ಭವಹಾರಿಣೇ .
ಯಶಸ್ಕರಾಯ ದೇವಾಯ ಶಂಕರಾಯೇಶ್ವರಾಯ ಚ .. 31..
ನಮೋಽಮ್ಬಿಕಾಧಿಪತಯೇ ಉಮಾಯಾಃ ಪತಯೇ ನಮಃ .
ಹಿರಣ್ಯಬಾಹವೇ ತುಭ್ಯಂ ನಮಸ್ತೇ ಹೇಮರೇತಸೇ .. 32..
ನೀಲಕೇಶಾಯ ವಿತ್ತಾಯ ಶಿತಿಕಂಠಾಯ ವೈ ನಮಃ .
ಕಪರ್ದಿನೇ ನಮಸ್ತುಭ್ಯಂ ನಾಗಾಂಗಾಭರಣಾಯ ಚ .. 33..
ವೃಷಾರೂಢಾಯ ಸರ್ವಸ್ಯ ಹರ್ತ್ರೇ ಕರ್ತ್ರೇ ನಮೋ ನಮಃ .
ವೀರರಾಮಾತಿರಾಮಾಯ ರಾಮನಾಥಾಯ ತೇ ವಿಭೋ .. 34..
ನಮೋ ರಾಜಾಧಿರಾಜಾಯ ರಾಜ್ಜಾಮಧಿಗತಾಯ ತೇ .
ನಮಃ ಪಾಲಾಧಿಪತಯೇ ಪಾಲಾಶಾಕೃಂತತೇ ನಮಃ .. 35..
ನಮಃ ಕೇಯೂರಭೂಷಾಯ ಗೋಪತೇ ತೇ ನಮೋ ನಮಃ .
ನಮಃ ಶ್ರೀಕಂಠನಾಥಾಯ ನಮೋ ಲಿಕುಚಪಾಣಯೇ .. 36..
ಭುವನೇಶಾಯ ದೇವಾಯ ವೇದಶಾಸ್ತ್ರ ನಮೋಽಸ್ತು ತೇ .
ಸಾರಂಗಾಯ ನಮಸ್ತುಭ್ಯಂ ರಾಜಹಂಸಾಯ ತೇ ನಮಃ .. 37..
ಕನಕಾಂಗದಹಾರಾಯ ನಮಃ ಸರ್ಪೋಪವೀತಿನೇ .
ಸರ್ಪಕುಂಡಲಮಾಲಾಯ ಕಟಿಸೂತ್ರೀಕೃತಾಹಿನೇ .. 38..
ವೇದಗರ್ಭಾಯ ಗರ್ಭಾಯ ವಿಶ್ವಗರ್ಭಾಯ ತೇ ಶಿವ . (39)
ಇತಿ ಶ್ರೀಲಿಂಗಮಹಾಪುರಾಣೇ ಪೂರ್ವಭಾಗೇ ಅಷ್ಟಾದಶಾಧ್ಯಾಯಾಂತರ್ಗತಂ
ಶ್ರೀವಿಷ್ಣುಕೃತಂ ಮಹೇಶ್ವರಸ್ತೋತ್ರಂ ಅಥವಾ ರುದ್ರಸ್ತೋತ್ರಂ ಸಂಪೂರ್ಣಂ .
.. ಲಿಂಗಪುರಾಣಂ .. ಪೂರ್ವಭಾಗಃ . ಅಧ್ಯಾಯಃ 18. 1-38..

Encoded and proofread by Ruma Dewan

Maheshvara or Rudra Stotram

pdf was typeset on March 27, 2023

Please send corrections to sanskrit@cheerful.com

